

முல்லைத்தீவு, ஜன. 20
கேப்பாபிலவு மக்களிடம் "காணிகளை
கண்ணை மூடிக்கொண்டு விடுவிக்க முடியாது"
என அமைச்சர் டி.எம்.சுவாமிநாதன் காட்டமாக
தெரிவித்தார்.
இதனால் கொதித்துப் போன மக்கள் அவரை
வசை பாடித் திட்டித் தீர்த்தனர்.
உள்ளூராட்சி சபைத் தேர்தலில் போட்டி
யிடும் முல்லைத்தீவு ஐக்கிய தேசியக் கட்சி
வேட்பாளர்களின் அறிமுக நிகழ்வு

06▶



குரல் 01 அதிர்வு 241 சனிக்கிழமை ஜனவரி 20 2018

ethirolimedia@gmail.com

021 224 38 18 / 021 300 48 48

கோடரிக்க கோரம்!


3 வயதுக் குழந்தை பலி

பாட்டி படுகாயம்

கொன்றவரும் தற்கொலை

யாழ்ப்பாணம், ஜன. 20
சகோதரனின் மகளை கோடரியால் கொத்திப் படுகொலை செய்தவர் தனது தாயாரையும்
கொத்திப் படுகாயப்படுத்தி வீட்டு நஞ்சுருந்தி தற்கொலை செய்து கொண்டார்.
இந்தக் கோரச் சம்பவம் நேற்றுக் காலை 9.30 மணியளவில் யாழ். நகரின் வண்ணார்
பண்ணை பத்திரகாளி அம்மன் கோவில் வீதியில் இடம்பெற்றுள்ளது.

06▶




வடக்கில் நிலை கொள்வதற்கு காய் நகர்த்துகிறது இராணுவம்

அரசும் துணை என முதல்வர் பகிரங்கம்

யாழ்ப்பாணம், ஜன. 20
வடக்கில் தொடர்ந்தும் நிலை கொள்ள
இராணுவத்தினர் சாமர்த்தியமாகக் காய்களை
நகர்த்தி வருகின்றனர். இராணுவப் பிரச்சனத்தை
உறுதிப்படுத்தவே அரசாங்கமும் முயல்கிறது
என பகிரங்கப்படுத்தியிருக்கிறார் முதலமைச்சர்
சி.வி.விக்கனேஸ்வரன்.

சர்வதேச ஊடகம் ஒன்றுக்கு அவர் வழங்கிய
நேர்காணலிலேயே இதனைத் தெரிவித்தார்.
கடந்த காலங்களில் தமிழ் மக்களைக்
கொன்று குவித்தும், பாலியல் வன்புணர்வுக்கு
உள்ளாக்கியும், சித்திரவதைகளை செய்தும்
அரக்கர்களாக இராணுவம் மக்கள் மனதில்
நிலைகொண்டிருந்தது. தற்போது

06▶



கொலையாளி புனர்வாழ்வளிக்கப்பட்டவர்

யாழ்ப்பாணம், ஜன. 20
சிறுமியைக் கொலை செய்தவர்
முன்னாள் போராளி என்றும் புனர்
வாழ்வின் பின்னர் விடுவிக்கப்பட்
டார் என்றும் பொலிஸார் தெரிவித்
தனர்.

நகை வேலை செய்து வரும் அவர்
தினமும் மதுபோதையில் வீட்டுக்கு
சென்று பணம் தருமாறும் இல்லா
விடில் வீட்டைத் தருமாறும் தாயாரை
தினமும் வற்புறுத்தி வந்துள்ளார். நேற்
றைய தினமும் அவ்வாறே சண்டை
பிடித்துள்ளார்.

இதன்போதே கையில் இருந்த
கோடரியால் சிறுமியின்

06▶

கடலில் மிதந்து வந்தது வெடிபொருட்கள் பெட்டி

யாழ்ப்பாணம், ஜன. 20
மண்டைதீவுக் கடலில் வெடி பொருட்க
ளுடன் மிதந்து வந்த பெட்டியை ஊர்காவற்
றுறைப் பொலிஸார் மீட்டுள்ளனர்.
மீனவர்கள் அளித்த தகவலின் அடிப்பட
டையிலேயே இந்த வெடி பொருட்கள் மீட்
கப்பட்டன எனத் தெரிய வருகின்றது.
நேற்று மாலை 5 மணியளவில்



06▶

தலைக்கவசம் இல்லாததால் இளைஞனின் உயிர் பிரிந்தது

கிளிநொச்சி, ஜன. 20
டிராக்டர் - மோட்டார்
சைக்கிள் மோதிய விபத்தில்
தலைக்கவசம் அணியாததால்
இளைஞர் ஒருவர் அநியாய
மாகச் சாவடைந்தார். இரு
வர் படுகாயமடைந்துள்ள
னர்.

கிளிநொச்சி - புதுமுறிப்பு
- பாலா கடைச் சந்தியில் நேற்
றுப்பகல் இந்த விபத்து இடம்
பெற்றது. இதில் செல்வாநக
ரைச் சேர்ந்த சுப்பிரமணி
யம் தியாகராசா (வயது 28)
என்பவரே உயிரிழந்தார்.
உயிரிழந்தவர்,

06▶



உங்களுடைய இலக்கங்களை எங்களுக்கு வழங்குங்கள்
உங்களுடைய வியாபாரத்துடன் வாடிக்கையாளர்களை தொடர்புபடுத்துவோம்

பல்வேறு வழிகளில் உங்களின் தகவல்களை அனுப்பலாம்

- த.பெ.எண் 2333 கொழும்பு முகவரிக்கு தபால் அட்டை அனுப்பவும்.
- இ-மெயில் info@rainbowpages.lk
- rainbowpages.lk சென்று Register your business இல் பதிவு செய்யவும்.
- 0712399399 இலக்கத்துக்கு sms,viber or whatsapp இற்கு மெசேஜ் பண்ணவும்
- விபரங்களை 011 2391888 பெக்ஸ் செய்யவும்.

SLT
வரலிங்கம் பணலி
வைவசமாக பதிவு
செய்து வியாபாரத்தை
விரிவுபடுத்துங்கள்.

SLT
RAINBOW PAGES
Print & Digital Directories

உங்களின் வளமான வியாபாரத்திற்கு கைகொடுக்கும் SLT வரலிங்கம்.

அலைபேசியால் கொலை: சிக்கியது எப்படி?

கொழும்பு, ஜன. 20
61 வயது தாயின் வாய்க்குள் அலைபேசியைச் (செல்போன்) செருகி, மூச்சுத்திணறலை ஏற்படுத்திக் கொலை செய்த விவகாரத்தில், கொலையுண்ட மூதாட்டியின் மகனும், மருமகனும் கைது செய்யப்பட்டுள்ளனர். அவ்விருவரும், வெலிமடை நீதவான் நீதிமன்ற நீதவானின் உத்தரவின் பேரில் விளக்க மறியலில் வைக்கப்பட்டுள்ளனர்.

உமாஓயா திட்டத்துக்கு மாற்றீடாக, வெலிமடை உமாநதி கிராமத்தில், அந்த மூதாட்டிக்கு வீடொன்று வழங்கப்பட்டுள்ளது. அந்த வீட்டில் வைத்தே அவர் கொலை செய்யப்பட்டிருந்தார்.

உயிரிழந்த மூதாட்டி இரண்டு திருமணங்கள் முடித்தவரெனவும் இவரை படுகொலை செய்தவர் முதலாவது கணவனுக்குப் பிறந்த மகனான என விசாரணைகள் மூலம் உறுதியாகியுள்ளதாகப் பொலிஸார் தெரிவித்துள்ளனர்.

சந்தேகநபர், இராணுவத்தின் விசேட படையணியின் சிப்பாயாக 2007 ஆம் ஆண்டு வவுனியாவில் கடமையாற்றும் போது, விபத்தொன்றில் சிக்கியதால் சத்திரசிகிச்சை மூலம் இடது கால் அகற்றப்பட்டவராவார்.

இதனையடுத்து, வைத்திய ஆலோசனைக்கமைய இராணுவத்திலிருந்து ஓய்வு பெற்ற அவர், 2009 ஆம் ஆண்டு தனது மனைவி மற்றும் பிள்ளைகள் இருவருடன் குறித்த வீட்டுக்கு வந்துள்ளார்.

தன்னுடைய கணவர் அடிக்கடி நோய்வாய்ப்படுவதாக தெரிவித்து,



தன்னுடைய மாமியை அழைத்து வந்து, அவர்களுடன் மருமகன் தங்க வைத்துள்ளார்.

இந்நிலையிலேயே இந்தக்கொலை இடம்பெற்றுள்ளது.

இந்தக் கொலையை இயற்கை மரணமாக காட்டுவதற்கு முயற்சி மேற்கொள்ளப்பட்டுள்ளதாக விசாரணைகளை மேற்கொண்ட ஊவா பரணகம பொலிஸார் தெரிவித்தனர்.

எனினும், உயிரிழந்த பெண்ணின் மருமகன் அளித்த வாக்குமூலத்திலேயே மேற்படி விவகாரம் அம்பலமானது.

“அன்றிரவு இரவு 12.30 மணியளவில் தன்னுடைய மாமி வெளியே செல்லும் சத்தம் கேட்டது. பின் மீண்டும் அவர் உள்ளே வந்து கதவைச் சாத்தும் சத்தம் கேட்டது. எழுந்து பார்க்கும் போது என்னுடைய மாமியுடன் (உயிரிழந்த மூதாட்டி) கணவர் சண்டையிட்டுக்கொண்டிருந்தார். பின்னர் வீட்டை பூட்டிவிட்டு பிள்ளைகளையும், என்னையும் முச்சக்கர வண்டியில் ஏற்றி ஊரிலுள்ள விகாரைக்குக் கூட்டிச் சென்றார். போகும் வழியில் வீட்டு சாவியைக் காட்டில் எறிந்தார்.

மறுநாள் காலை மீண்டும் வீட்

டுக்கு வந்து பின்னாலுள்ள யன்னலை உடைத்து வீட்டுக்குள் சென்றோம். அங்கே மாமி உயிரிழந்த நிலையில் இருந்ததுடன் அவர் வாயிலிருந்து இரத்தம் வந்திருந்ததை அவதானித்தோம். அதன் பின்னர் எனது கணவர்தன்னுடைய காலுறையை கழற்றி அவரது வாயிலிருந்து இரத்தத்தை துடைத்து விட்டு அவரது தொண்டையிலிருந்து அலைபேசியை வெளியே எடுத்ததாக சந்தேகநபரின் மனைவி பொலிஸாரின் விசாரணைகளின் போது தெரிவித்துள்ளார்.

இதனையடுத்து பொலிஸார் குறித்த அலைபேசியை தேடுவதற்காக நேற்று முன்தினம் உயிரிழந்த பெண்ணின் வீட்டுக்குச் சென்ற போது அங்கே பெட்டி ஒன்றில் இருந்து உயிரிழந்த பெண்ணால் எழுதப்பட்ட கடித மொன்றையும், அலைபேசியையும் மீட்டுள்ளனர்.

அதில், இதுவரை வீட்டு உரிமப் பத்திரம் கிடைக்காத வீடு மற்றும் நிலம் மற்றும் வங்கியில் வைப்பிலிடப்பட்டுள்ள பணம் என்பவற்றை தன்னுடைய இரண்டாவது மகனுக்கு வழங்குமாறு எழுதப்பட்டிருந்ததாக பொலிஸார் தெரிவித்துள்ளனர்.

இதேவேளை குறித்த சம்பவத்தின் சந்தேகநபர்கள் இருவரையும் வெலிமடை நீதவான் நீதிமன்றில் ஆஜர்படுத்தியதையடுத்து விளக்கமறியலில் வைக்குமாறு நீதவான் உத்தரவிட்டுள்ளார்.

மேலும் சொத்து விவகாரமே குறித்த கொலைக்கு காரணமென பொலிஸார் தெரிவித்துள்ளனர். (அ)

வாசகர் குழறல்



வாய்ப்பந்தலுக்கா வாக்குகள்?

அன்புடன் அனைவருக்கும்,
எதிர்வரும் 10 ஆம் திகதி எமக்கெல்லாம் முக்கியதினும், காலம் காலமாக வாக்குறுதிகளும் விஞ்ஞாபனங்களும் பொய்த்து விட்டன. கடந்தவற்றை மறந்து தெளிவான தீர்க்கமான முடிவுடன் எமது தெரிவை பிழையின்றி சரி செய்வோம். உங்கள் ஊரில் உள்ளவர்கள்தானே வேட்பாளர்கள். அவர்களில் ஒரு செயற்பாட்டாளனைத் தெரிவு செய்வது கஷ்டமா? மிகஅண்மையில் எங்கள் ஊரில் ஒரு அறிமுக கூட்டத்துக்கு எதேச்சையாகச் சென்றேன். அங்கு ஒரு வேட்பாளரின் பேச்சு இப்படி இருந்தது.

“சின்ன வயசில் இருந்தே எனக்கோர் விருப்பம். நான் பிறந்த மண் சுகாதாரமற்ற, சுத்தமற்ற, நல்ல வீதிகளற்ற, தண்ணியோடவாய்க்கால்கள் அற்ற, மின்சார விளக்குகள் இல்லாத வீதிகளோடும், குப்பைகள் மட்டுமே நிறைந்தும் இருக்கிறதே இதைச் சீர்செய்ய வேண்டும் இதற்காகத்தான் நான் உங்கள் முன் ஒரு வேட்பாளனாக நிற்கிறேன். இவற்றைச் சீர் செய்வதுதான் என் குறிக்கோளன்றி வேறில்லை” என்று முடித்தார். அவர் பேச்சில் எமது ஊரைப்பற்றிய அக்கறை இருந்ததைக் கண்டேன். அப்பொழுதே முடிவும் எடுத்தேன். ஒரு உள்ளூராட்சி அங்கத்தவர் செய்யக்கூடிய அதிக பட்ச செயல்திட்டங்கள் இவைதானே? அதை விடுத்து “வெற்றிபெற்றால் சிங்கப்பூராக்குவேன். வேலையில்லாப் பிரச்சினைக்கு முடிவு கட்டுவேன். நாட்டுப்பிரச்சினைக்கு முடிவு காண்பேன். காணி சுவீகரிப்புக்கு முற்றுப்புள்ளி வைப்பேன்” என்று சொல்வதெல்லாம் ஒரு உள்ளூராட்சிமன்றத்தில் செயற்படுத்தக் கூடியவையா? எனவே சிந்தியுங்கள். வாக்களியுங்கள். வாக்குரிமையை வீணாக்காதீர்கள்.

இப்படிக்கு, வாக்காளன்.

4000 பில்லியன் மோசடி

கொழும்பு, ஜன. 20

மகிந்த ராஜபக்சவின் காலப்பகுதியில் இடம்பெற்றுள்ள 4000 பில்லியன் ரூபா பிணைமுறி மோசடி தொடர்பில் தகவல்கள் கிடைக்கப்பெற்றுள்ளதாகவும், அது தொடர்பில் ஆராய மேலும் ஒரு ஆணைக்குழுவை அமைக்கவுள்ளதாகவும், சுகாதாரத்துறை அமைச்சர் ராஜித சேனாரத்ன தெரிவித்துள்ளார்.

இதுதொடர்பில் அவர் மேலும் தெரிவித்துள்ளதாவது, கடந்த ஆட்சிக் காலத்தில் பிணை முறி மோசடிகளில் ஈடுபட்டோரே, தற்போது பிணை முறி மோசடி குறித்து பேசிவருகின்றனர். அவ்வாறு மோசடியில் ஈடுபட்டவர்களை தேர்தலிலும் போட்டியிட்டுள்ளனர் என அவர் குறிப்பிட்டுள்ளார். (அ)

வேட்பாளரின் வீட்டுக்கு அதிகாலையில் தீவைப்பு

மட்டக்களப்பு, ஜன. 20

இராஜாங்க அமைச்சர் எம். எல். ஏ. எம். ஹிஸ்புல்லாஹ்வின் ஆதரவாளரும் பூர்வீக சுதந்திரக் கட்சி வேட்பாளரும் மான முறையுடைய காணியம் அப்துல் கையூம் என்பவரின் வீடு, வாசனம் என்பவற்றின் மீது இன்றதெரியாத நபர்கள் தீ வைத்துவிட்டு அங்கிருந்து தப்பிச்சென்றுள்ளனர்.

இந்த சம்பவம் மட்டக்களப்பில் நேற்று வெள்ளிக்கிழமை அதிகாலை இடம்பெற்றுள்ளது.

தீ பரவத் தொடங்கியதும் வேட்பாளரும், அவரது குடும்பத்தினரும் வீட்டிலிருந்து வெளியே ஓடி வந்து கூக்குரலிட ஆரம்பித்ததும் அயலவர்கள் ஒன்று கூடி தீயை கட்டுப்பாட்டுக்குள் கொண்டு வந்தனர்.

சம்பவத்தையடுத்து குறித்த இடத்துக்கு விரைந்து வந்த பொலிஸார், வேட்பாளரது வீட்டுக்குப் பாதுகாப்பு வழங்கியுள்ளதோடு விசாரணைகளையும் மேற்கொண்டுள்ளனர்.

உள்ளூராட்சி மன்றத் தேர்தல் தொடர்பில் மட்டக்களப்பு மாவட்டத்தில் இதுவரை இரண்டு வன்முறைச் சம்பவங்கள் பதிவாகியுள்ளமை குறிப்பிடத்தக்கது. (அ)


முதியோருக்கு உணவுப்பொதி



வடமராட்சி, ஜன. 20

கரவெட்டி பிரதேச செயலகத்தின் சமூக சேவைப்பிரிவால் 12 முதியோர்களுக்கான உணவுப் பொதிகள் வழங்கப்பட்டன. இந்த நிகழ்வில் வடக்கு மாகாண சமூக சேவைப் பணிப்பாளர் வனஜா செல்வரத்தினம், கரவெட்டி உதவிப் பிரதேச செயலர் ரஜீவ், சமூகசேவை உத்தியோகத்தர் வரதபாஸ்கரன் ஆகியோர் கலந்து சிறப்பித்தனர். (அ-11)

தொண்டைமானாறில் மாணவர் தேர்தல்



வடமராட்சி, ஜன. 20

தொண்டைமானாறு வீரகத்திப் பிள்ளை மகா வித்தியாலயத்தில் இந்த வருடத்துக்கான புதிய மாணவர் நாடாளுமன்ற உறுப்பினர்களைத் தெரிவுசெய்வதற்கான தேர்தல் நேற்று

இடம்பெற்றது.

இந்தத் தேர்தலில் 42 உறுப்பினர்களைத் தெரிவு செய்வதற்காக 350 மாணவர்கள் ஆர்வத்தோடு வாக்களித்தனர். (அ-66)

எதிரொலி

சனி, 20 ஜனவரி 2018

ethiolimedia@gmail.com

குழந்தைகளைக் காத்தல்

மூன்று வயதுக் குழந்தையொன்றின் கோரக்கொலை நேற்று எல்லோரையும் உலுப்பியிருந்தது. ஏதுமறியாமல் வீட்டில் தன்பாட்டுக்கு விளையாடிக்கொண்டிருந்த அந்தப் பெண் குழந்தை, எதற்காகக் கொல்லப்படுகின்றோம் என்பதை உணராமலேயே கோடரியால் கொத்திக் குதறப்பட்டிருக்கிறது. இத்தனைக்கும் இந்தப் படுபாதகச் செயலை செய்தது அந்தக் குழந்தையின் பெரிய தகப்பன். தன் தம்பி குடும்பத்தின் மீதிருந்த வன்மத்தையே இப்படிப் பாலகி மீது கோடரிக் கொத்துக் களாகத் தீர்த்திருக்கிறான் அந்தக் கொலைகாரன் என்று சொல்லப்படுகின்றது. ஆத்திரத்தில் தன் தாயையும் கொத்தி எறிந்து விட்டு, தானும் ஏதோ இரசாயனத்தைக் குடித்துச் செத்துப் போயிருக்கிறான் அந்தக் கொலையாளி. வடக்கில் நிகழும் சிறுவர் மீதான வன் கொடுமைகளின் உச்சங்களில் நேற்றைய கொலையும் ஒன்று.

இப்படியான சம்பவங்கள் நிகழ்வதற்கு பெரியவர்களின் தவறாகவும், அக்கறையின்மைகளும் காரணம். குழந்தையைப் பாட்டியோடு விட்டுவிட்டு பெற்றவர்கள் வெளியே சென்ற நேரம் தான் இந்தக் கொலை நடந்து முடிந்திருக்கிறது. இப்படிக் கொலைவெறியோடு ஒரு வன் சுற்றிக் கொண்டிருக்கையில், குழந்தையை தங்கள் அரவணாப்பில் இருந்து, இயலாமையோடுக்கும் பாட்டியிடம் கொடுத்து விட்டுப் போயிருக்காவிட்டால், பெரும்பாலும் அந்தக் குழந்தை காப்பாற்றப்பட்டிருக்கலாம். அல்லது குறித்த பாட்டி, தன் மகனின் குணத்தை அறிந்து, முரண்பாடு உச்சத்தை தொடமுன்னரே குழந்தையைக் காப்பாற்றுவோ, அயலவர்களின் உதவியைக் கேட்கவோ முயன்றிருக்க வேண்டும். பெரும்பாலும் இப்படியான தருணங்களில் நமது கோபத்தைத்தான் முன்னிலைப்படுத்துகிறோமே தவிர, நம் ஆதரவெனும் நிழலில் இருக்கும் குழந்தைகளை மறந்துவிடுகின்றோம்.

யாழ்ப்பாணத்தில் சில மாதங்களுக்கு முன்னர் தன் மூன்று பிள்ளைகளுக்கும் விஷம் கொடுத்துக் கொன்று விட்டு, தாயும் தற்கொலை செய்திருந்தார். கடன் பிரச்சினைகளைத் தாங்க முடியாமல் தாய் தற்கொலை செய்வதற்காக, தன் பிள்ளைகளையும் கொல்லும் உரிமையை யார் கொடுத்தது? தாயின் பிரச்சினை என்ன வென்றே தெரியாத குழந்தைகளை, எங்களுடைய தனிப்பட்ட விருப்பு, வெறுப்புகளுக்காக கொலையும் செய்யத் துணிந்துவிட்ட மிருகநிலை எம்மிடையே பரவத் தொடங்கிவிட்டது.

இதைவிட குழந்தைகளை வதைப்பதையும், அதைப் பெருமையாக நினைப்பதையும் நாம் வழக்கப்படுத்தி வைத்திருக்கிறோம். தங்கள் சொல்லுக்கு கட்டுப்பாடும் குழந்தைகளே நல்ல பிள்ளைகள் எனவும், தம்மிஷ்டப்படி உலவும் குழந்தைகள் குழப்பிக்காரர் எனவும் அடையாளமிட்டு, ஆரம்பத்திலேயே பிரிவினை காட்டத் தலைப்படுகின்றோம். பின்னர் குழப்பிக்கொழந்தைகளை, நல்லபிள்ளைகள் ஆக்குகிறோம் என்ற பேரில் அவர்கள் மீது வன்முறையைப் பிரயோகிக்கிறோம். அப்படி வன்முறையைப் பிரயோகிக்கும் போது, அதுவே எல்லா வற்றுக்கும் தீர்வு என்ற எண்ணம் வரப்பெற்று அந்தக் குழந்தையும் வன்முறைப்பாதையை பிற்காலத்தில் விரும்பக்கூடும். இப்படி குழந்தைகளின் மனத்தைக் கொலை செய்தலும் நேற்றைய கோரக் கொலைக்கு ஒப்பானதே.

இனியாவது குழந்தைகளைக் குழந்தைகளாகப் பார்ப்போம். அத்தோடு குழந்தைகளின் பாதுகாப்பில் இன்னும் கரிசனையைக் கூட்டுவோம்.

“உண்மைக்காக உரத்து ஒலிக்கும் உடைக்க குரல்”

போன் வைத்திருப்போரெல்லாம் ஊடகவியலாளராகி விட்டனர்

மங்களவின் ஆதங்கம் இது

கொழும்பு, ஜன. 20
“சம்பிரதாயபூர்வமான ஊடகவியலாளர்கள் மக்களின் நம்பிக்கையை இழந்துள்ளதால், ஸ்மார்ட் தொலைபேசிகளை வைத்திருப்பவர்கள் அனைவரும் தற்போது ஊடகவியலாளர்களாக மாறியுள்ளனர். இதனால், தணிக்கை அல்லது சட்டத்தின் மூலம் ஊடகத்தை கட்டுப்படுத்த முடியாது போயுள்ளது” என்று நிதி மற்றும் ஊடகத்துறை அமைச்சர் மங்கள சமரவீர தெரிவித்துள்ளார்.

இலங்கைப் பத்திரிகை சபை மாத்திரைமாவட்ட பாடசாலை ஆசிரியர்களுக்கு காக ஒழுங்கு செய்திருந்த கருத்தரங்கில் நேற்று உரையாற்றும் போதே இதனைக் குறிப்பிட்டுள்ளார்.

“கடந்த 2017 ஆம் ஆண்டு அமெரிக்காவில் தொழில்களில் நம்பிக்கைத் தன்மை குறித்து கருத்தாய்வு நடத்தப்பட்டது. அந்த ஆய்வுப்பட்டியலில் ஊடகவியலாளர்களும் அரசியல்வாதிகளுமே இறுதியில் இருந்தனர். அப்படியானால், அரசியல்வாதிகளும் ஊடகவியலாளர்களும் ஒரே படகில். அரசியல்வாதிகளுக்கு ஏன் அப்படி நேர்ந்தது என்ற விடயத்தை நான் கூறபோவதில்லை. சம்பிரதாயபூர்வமான ஊடகவியலாளர்கள் மீதான நம்பகத்தன்மை மக்களிடம் குறைந்து வருகிறது. அடிப்படையற்ற செய்தி அளிப்பே இதற்கு காரணம். அந்த காலத்தில் பத்திரிகைகளில் செய்திகள் வெளியிடப்பட்டால், அவற்றுக்கு அடிப்படை இருந்தது. தற்போது அப்படி



யல்ல. ஊடகவியலாளர் பல்வேறு நபர்கள் மற்றும் அரசியல்வாதிகளின் தேவைக்கு அமைய செய்திகளை உருவாக்கின்றனர். எனினும் தற்போதைய நவீன சமூகத்தில் பொய்யான பத்திரிகைகளுக்கு எதிர்காலம் இல்லை. அது உறுதியாகி வருகிறது” எனவும் அமைச்சர் மங்கள சமரவீர குறிப்பிட்டுள்ளார். (அ)

தேர்தலுக்குப் பின்னர் மீண்டும் சட்டத் திருத்தம்

அமைச்சர் மகிந்த அமரவீர தகவல்

கொழும்பு, ஜன. 20
“புதிய தேர்தல் திருத்தச் சட்டத்தின் ஊடாக உள்நாட்சி சபை உறுப்பினர்களின் எண்ணிக்கை அதிகரித்திருப்பதால் அந்த எண்ணிக்கையைக் குறைப்பதற்காக தேர்தல் முடிந்த கையோடு நடவடிக்கை எடுக்கப்படும். அதற்கான திருத்தச் சட்டமூலம் கொண்டு வரப்படும்” என்று அமைச்சர் மகிந்த அமரவீர தெரிவித்துள்ளார்.

“ஊழலை ஒழிக்க வேண்டும், வீண் விரயங்களைத் தடுக்க வேண்டும். நிறைந்த மக்கள் சேவையை வழங்க வேண்டும் என்பதில் எமது அரசு மிகவும் அக்கறையுடன் இருக்கின்றது. இதற்காகவே ஜனாதிபதி தன்னை முழுமையாக அர்ப்பணித்துள்ளார்.

இந்த உள்நாட்சி சபைத் தேர்தலை வெற்றிகொண்டு அடிமட்டத்தில் இருந்து ஊழலற்ற-நீதியான சேவையை வழங்குவதற்கு எமது அரசு திட்டமிட்டுள்ளது. இருந்தும், அதில் ஒரு சிக்கலான விடயம் உள்ளது. அதுதான் புதிய தேர்தல் முறைமையின் ஊடாக உள்நாட்சி சபை உறுப்பினர்களின் எண்ணிக்கை இரண்டு, மூன்று மடங்காக அதிகரிக்கப்பட்டுள்ளமை. சுதந்திரக் கட்சி இதற்கு எதிரான நிலைப்பாட்டில் உள்ளது.

இது தேவையற்ற வீண் விரயத்தை ஏற்படுத்தும் இதனால் மக்கள் மீது மேலும் சமை ஏற்றப்படும். இது தொடர்பில் ஜனாதிபதி அதிக கவனம் செலுத்தியுள்ளார். தேர்தல் முடிந்த பின் இந்தப் புதிய



தேர்தல் முறைமையில் காணப்படும் சிக்கலான விடயங்களைத் தீர்ப்பதற்கும் உறுப்பினர்களின் எண்ணிக்கையைக் குறைப்பதற்கும் திருத்தச் சட்டமூலம் ஒன்றைக் கொண்டு வரவுள்ளோம்.

மொத்தத்தில் இந்தத் தேர்தல் முறைமை சிறந்த ஒன்று. இதைத்தான் இந்த நாட்டு மக்கள் எதிர்பார்த்தனர். பெண்களுக்கும் சிறிய கட்சிகளுக்கும் இதில் வாய்ப்பு வழங்கப்பட்டுள்ளமை நல்ல விடயம். அதேபோல், அசாதாரண முறையில் உறுப்பினர்களின் எண்ணிக்கை அதிகரிக்கப்பட்டமை உள்ளிட்ட பல சிக்கலான விடயங்களும் இதில் இருக்கவே செய்கின்றன. இவற்றை நாம் தேர்தல் முடிந்த கையோடு தீர்த்துக்கொள்வதே நல்லது.

இந்த அனுபவத்தை அடிப்படையாகக் கொண்டு நாம் மாகாண சபைத் தேர்தல் முறைமையையும் தயாரிக்க வேண்டும். அங்கும் உறுப்பினர்களின் எண்ணிக்கை அதிகரிக்காமல் பார்க்க வேண்டியுள்ளது” என்றும் அவர் தெரிவித்தார். (அ)

சிறுமி கடத்தப்பட்டு வன்புணர்வு இளைஞனுக்கு ஒத்திவைத்த சிறை

யாழ்ப்பாணம், ஜன. 20
சிறுமி ஒருவரை கடத்திச்சென்று பாலியல் வன்புணர்வுக்கு உட்படுத்திய இளைஞனுக்கு 5 வருடங்களுக்கு ஒத்திவைக்கப்பட்ட 2 வருட கடுழிய சிறைத் தண்டனை விதித்து நீதிபதி மா. இளஞ்செழியன் நேற்று தீர்ப்பளித்தார்.

குறித்த வழக்கு யாழ். மேல் நீதிமன்றில் நீதிபதி மா. இளஞ்செழியன் முன்னிலையில் நேற்று விசாரணைக்கு எடுக்கப்பட்டது.

இதன்போது குற்றவாளிக்கு 5 வருடங்களுக்கு ஒத்திவைக்கப்பட்ட 2 வருடங்

கள் கடுழியச் சிறைத் தண்டனையும், பாதிக்கப்பட்ட சிறுமிக்கு 25,000 ரூபா நஷ்டஈடும், செலுத்தத் தவறின் மேலும் 3 மாதங்கள் சிறைத்தண்டனை அனுபவிக்க வேண்டும் என்றும் நீதிபதி உத்தரவிட்டுள்ளார்.

கடந்த 2011 ஆம் ஆண்டு யாழ். பருத்தித்துறைப் பகுதியில் வீட்டில் இருந்த சிறுமியை கடத்திச்சென்று பாலியல் வல்லுறவுக்கு உட்படுத்திய சந்தேகத்தின் பேரில் கைது செய்யப்பட்டு பின்னர் அவர் பிணையில் விடுவிக்கப்பட்டார்.

இதனையடுத்து சம்பவம் தொடர்பான வழக்கு சட்டமா அதிபர் திணைக்களத்தால் யாழ். மேல் நீதிமன்றுக்கு மாற்றப்பட்டது.

இந்த வழக்கில் குற்றத்தை ஒப்புக் கொண்ட நபருக்கு சிறுமியை கடத்திச் சென்றமை மற்றும் பாலியல் துன்புறுத்தல்களை மேற்கொண்டமைக்கு எதிராக 5 வருடங்களுக்கு ஒத்தி வைக்கப்பட்ட 02 வருட கடுழிய சிறைத் தண்டனை விதிக்கப்பட்டுள்ளது. (ச)

குளிர்கிறது இலங்கை



கொழும்பு, ஜன. 20
இலங்கையின் பல பகுதிகளிலும் இரவு மற்றும் காலை வேளைகளில் உலர் வானிலையுடன், குளிரான காலநிலையும் நிலவும் என வளிமண்டலவியல் திணைக்களம் தெரிவித்துள்ளது.

அத்துடன், எதிர்வரும் இரு நாட்களுக்கு நுவரெலியாவில் உறைபனி பொழியும் சாத்தியம் காணப்படுவதாகவும் சுட்டிக்காட்டப்பட்டுள்ளது.

இதேவேளை வடக்கு, வடமேல் மற்றும் ஊவா மாகாணங்களிலும், அம்பாந்தோட்டை, அம்பாறை மற்றும் அநுராதபுரம் ஆகிய மாவட்டங்களிலும் ஓரளவு பலத்த காற்று திடீரென வீசும் வாய்ப்புள்ளதாகவும் எதிர்வு கூறப்பட்டுள்ளது.

அத்துடன், அதிகமான மாகாணங்களில் பிற்பகல் 2 மணிக்குப் பிறகு இடியுடன் கூடிய மழை பெய்யக் கூடும் என்பதுடன், மேற்கு, சப்ரகமுவ, மத்திய, வட மத்திய மற்றும் தென் மாகாணங்களில் காலை வேளையில் பனி நிலைமை காணப்படும் என தெரிவிக்கப்பட்டுள்ளது. (அ)

இன்று நாளும் கோளும்

20.01.2018 சனிக்கிழமை ஏவினம்ரி வருடம் தை மாதம் 07 ஆம் நாள்

நிர்நிதைய ரு.ப. 01.03 மணி வரை

இராசுகாணம் 09.00 - 10.30

சதயம் 04.18 வரை

சுபேந்திரம் ரு.ப. 07.30 - 08.30

குளிகை 06.00-07.30

எமகண்டம் ரு.ப. 01.30 - 03.00

சேஷம்	ரிஷபம்	மிதுனம்	கடகம்	சிம்மம்	கன்னி	துலாம்	விருச்சிகம்	தனுசு	மகரம்	கும்பம்	மீனம்
நன்மை	நலம்	வெற்றி	ஆர்வம்	அசதி	கீர்த்தி	இலாபம்	சாதனை	ஆதரவு	சலனம்	சுகம்	சாந்தம்

காணாமல் போன மீனவர் கடலில் சடலமாக மீட்பு

மன்னார், ஜன. 20
மீன்பிடிக்கக் கடலுக்குச் சென்று காணாமல் போயிருந்த மன்னார் வங்காளையைச் சேர்ந்த மீனவர் ஒருவர் மூன்று நாட்களின் பின்னர் நேற்று வெள்ளிக்கிழமை காலை சடலமாக மீட்கப்பட்டுள்ளார்.

வங்காளை 4 ஆம் வட்டாரத்தைச் சேர்ந்த குடும்பஸ்தரான சென்ஜோன் குணசீலன் குருஸ் (வயது -50) என்பவரே சடலமாக மீட்கப்பட்டவராவார்.

குறித்த மீனவர் கடந்த புதன்கிழமை காலை படகு ஒன்றில் மீன் பிடிக்கத்



தனியாக கடலுக்குச் சென்றுள்ளார். பின்னர் குறித்த மீனவர் உரிய நேரத்துக்கு வீடு திரும்பவில்லை. இந்த நிலையில் சக மீனவர்கள் கடலில் சென்று தேடிய போது படகு மாத்

திரம் கண்டு பிடிக்கப்பட்டுள்ளது.

ஆனால் தொடர்ச்சியாக இரு தினங்கள் நூற்றுக்கணக்கான மீனவர்கள் இணைந்து தேடிய போதும் குறித்த மீனவர் கண்டு பிடிக்கப்படவில்லை.

இந்த நிலையில் நேற்று வெள்ளிக்கிழமை காலை கடலில் மிதந்த நிலையில் சடலமாக குறித்த மீனவர் மீட்கப்பட்டு கரைக்கு கொண்டு வரப்பட்டார்.

சடலத்தைப் பொறுப்பேற்ற வங்காளைப் பொலிஸார் மன்னார் வைத்தியசலையில் ஒப்படைத்துள்ளனர். (அ)

வேலைநிறுத்தம் இடை நிறுத்தம்

கொழும்பு, ஜன. 20
இலங்கை மின்சார சபையின் ஊழியர் குழுவொன்று ஆரம்பித்த வேலை நிறுத்தம் தற்காலிகமாக இடைநிறுத்தப்பட்டுள்ளது.

மின்சார சபை அலுவலகத்தில் நேற்று இடம்பெற்ற பேச்சுவார்த்தையைத் தொடர்ந்து இந்தத் தீர்மானத்தை எட்டியதாக மின்சார சபை தொழிற்சங்க கூட்டமைப்பின் தலைவர் ரஞ்சன் ஜயலால் தெரிவித்தார். (அ)

தேர்தல் மனு விசாரணைக்கு ஏற்பு

கொழும்பு, ஜன. 20
உள்ளூராட்சி மன்றத் தேர்தலுக்காக தாக்கல் செய்யப்பட்ட வேட்பு மனு நிராகரிக்கப்பட்டமைக்கு எதிராக, மஹரகம் நகர சபை உள்ளிட்ட பிரதேச சபைகள் மற்றும் 14 உள்ளூராட்சி மன்றங்கள் தொடர்பில் தாக்கல் செய்யப்பட்ட மனு எதிர்வரும் 24 ஆம் திகதி விசாரணைக்கு எடுத்துக் கொள்ளப்படும் என மேன்முறையீட்டு நீதிமன்றம் நேற்று உத்தரவிட்டுள்ளது. (அ)

பல்கலை அனுமதிக்கு விண்ணப்பக் காலம் நீடிப்பு

கொழும்பு, ஜன. 20
2017 ஆம், 2018 ஆம் கல்வி ஆண்டு பல்கலைக்கழக அனுமதிக்கான பத்திரங்களை ஏற்புத்தகான கால அவகாசம் நீடிக்கப்பட்டுள்ளது.

இதுதொடர்பாக பல்கலைக்கழக மாணியங்கள் ஆணைக்குழுவின் தலைவர் பேராசிரியர் மொஹான் சில்வா தெரிவிக்கையில் "2017 ஆம் ஆண்டுக்குரிய கல்விப் பொதுத் தராதர உயர்தரப் பரிட்சை பெறுபேறுகளுக்கு அமைய 2017 ஆம், 2018 ஆம் கல்வி ஆண்டுக்காக பல்கலைக்கழக அனுமதிப் பத்திரங்களை ஏற்புத்தகான கால அவகாசம் பெப்ரவரி 2 ஆம் திகதி வரை நீடிக்கப்பட்டுள்ளது" எனத் தெரிவித்தார். (அ)

பிரசாரக் கூட்டங்களுக்கும் வந்தது இறுக்கமான விதி

கொழும்பு, ஜன. 20
எதிர்வரும் உள்ளூராட்சி மன்றத் தேர்தலை இலக்காகக்கொண்டு நடத்தப்படும் பிரசாரக் கூட்டங்களுக்கு நேற்று முதல் அமுலுக்கு வரும் வகையில் புதிய உத்தரவு பிறப்பிக்கப்பட்டு இருப்பதாக தேர்தல் ஆணைக்குழு தலைவர் மகிந்த தேசப்பிரிய தெரிவித்தார்.


கட்சித் தலைவர்கள் கலந்து கொள்ளும் கூட்டங்களில், கூட்டம் நடைபெறும் இடத்திலிருந்து 400 மீற்றர் உட்பட்ட பகுதியை அலங்கரிக்க அனுமதி வழங்கப்பட்டுள்ளது. தோரணங்கள்

சுகாதாரத் தொலைக்காட்சி சேவை இன்று முதல் ஆரம்பம்

கொழும்பு, ஜன. 20
மக்களிடையே சுகாதாரத்தைப் பேணும் நோக்கில், தேசிய சுகாதாரத் தொலைக்காட்சிச் சேவையொன்று, இன்று முதல் கொழும்பில் ஆரம்பிக்கப்பட்டுள்ளது.

நாட்டு மக்களின் சுகாதார நிலைமையைப் பேணல் மற்றும் சுகாதாரமான தொரு சமூகத்தைக் கட்டியெழுப்பல் என்ற நோக்கங்களை அடிப்படையாகக் கொண்டே, இந்தத் தொலைக்காட்சிச் சேவை ஆரம்பிக்கப்படவுள்ளது.

தொற்றா நோய்கள் தொடர்பில் பொதுமக்களுக்கு விழிப்புணர்வு ஏற்படுத்தல் குடும்பநலச்சுகாதாரத்தொடர்பில் அறிவூட்டல், போஷாக்கு, விளையாட்டு மற்றும் வீட்டு வாழ்க்கை தொடர்பில் தெளிவூட்டல் உள்ளிட்ட நிகழ்ச்சிகள், இந்தத் தொலைக்காட்சிச் சேவையூடாக ஒளி, ஒலிபரப்பப்படுமென, சுகா



தார அமைச்சின் ஊடகப் பணிப்பாளர் பிரசன்ன அதிகாரி தெரிவித்தார்.

கொழும்பு கல்தாரி ஹோட்டலில், இந்தத் தொலைக்காட்சிச் சேவையின் ஆரம்ப நிகழ்வு இடம்பெறவுள்ளதுடன், அதன் பிரதம விருந்தினராக, சுகாதார அமைச்சர் டொக்டர் ராஜித சேனாரத்ன கலந்துகொள்ளவுள்ளார். (அ)

ஆசனப்பட்டி, வாயு பலூன் இல்லாத வாகனங்களுக்கு தடை

கொழும்பு, ஜன. 20
இறக்குமதி செய்யப்படும் மோட்டார் வாகனங்களில் வாகன ஆசனப்பட்டி மற்றும் வாயு கட்டமைப்பு ஜூலை மாதம் முதல் கட்டாயமாக்கப்பட்டுள்ளது.

ஆசனப்பட்டி மற்றும் எரிவாயு பலூன் உள்ளிட்ட பயணிகளுக்கான பாதுகாப்பு முறையுடனான யூரோ -4 அல்லது அதற்கு சமமான நிலையை உறுதி செய்யப்படாத வாகனங்களுக்கான இறக்குமதி ஜூலை முதலாம் திகதி முதல் தடை செய்யப்பட்டுள்ளது.

இந்த தினத்துக்குப் பின்னர் இறக்குமதி செய்யப்பட்ட வாகனங்களில் ஆசனப்பட்டி மற்றும் வாயு கட்டமைப்பு இல்லாத கண்டுபிடிக்கப்பட்டால், சாரதிகளுக்கு எதிராகக் கடும் நடவடிக்கை எடுக்கப்படும்.

வாகனத்தின் முன் பகுதியில் பய



ணக்கும் சாரதி உட்பட பக்கத்தில் இருப்பவருக்கும் ஆசனப்பட்டி இருத்தல் வேண்டும். வாகனம் தற்செயலாக முழுமையாக மூடப்படுமிடத்து "எயார் பேக்" மூலம் வாகனத்தில் உள்ள பயணிகள் தப்பித்துக் கொள்வதே இதன் எதிர்பார்ப்பு.


இம்முறை வரவு செலவுத்திட்டத்தில் இத்தகைய வசதிகள் கொண்ட வாகனங்கள் மட்டுமே இறக்குமதி செய்யப்பட வேண்டுமெனத் தெரிவிக்கப்பட்டுள்ளமை குறிப்பிடத்தக்கது. (அ)

உள்ளிட்ட அலங்காரங்கள் கூட்டம் நடைபெறும் பகுதிக்குள் மாத்திரமே இடம் பெறவேண்டும். நீண்டகாலத்துக்கு கட்டவுட்காட்சிப்படுத்துவது தடைசெய்யப்பட்டுள்ளது. சட்டத்தை மதிக்கும் தேர்தலுக்காக பொது மக்களின் ஒத்துழைப்பு அவசியமாகும்.

தேர்தல் சட்டம் மீறப்படுவது தொடர்பான தகவல்கள் இருக்குமாயின் அருகிலுள்ள பொலிஸ் நிலையத்துக்கு அல்லது தேர்தல் ஆணைக்குழுவுக்கு அறிவியுங்கள்.

எதிர்வரும் உள்ளூராட்சி மன்றத்

தேர்தலை இலக்காக கொண்டு சட்டவிரோதமாக ஒட்டப்படும் சுவரொட்டிகள் மீதும் இந்த காலப்பகுதியில் அரசாங்கத்தின் செலவில் விநியோகிக்கப்படும் நிவாரண உதவிகள் குறித்த தகவல் சுவரொட்டிகள் தயாராக உள்ளன. எவரேனும் தேர்தல் விதி முறைகளை மீறும் குற்றச்சாட்டு இருக்குமாயின் அவற்றை சமூக இணையத்தளங்களில் வெளியீடாமல், பொலிஸாருக்குத் தெரிவிக்கவேண்டும் " என்றும் தேர்தல் ஆணைக்குழு தலைவரால் சுட்டிக்காட்டப்பட்டுள்ளது. (அ)



"ஒட்டத் தெரியாத ஆக்களிடைக் கடிவாளத்தைக் குடுக்கப்பிடாது"

முந்தினமாதிரி எலக்சனலை ஒரு கலகலப்பையும் காணலை. முந்தி எண்டால் போஸ்டரும் ஒட்டி, அடிக்கடி கூட்டமும் நடக்கும். எலக்சன் கேக்கிறவையன் எல்லாரும் வீடு வீடாப் போய் வோட்டுக் கேக்கேக்கை அவரைச் சத்தி 10 - 20 பேர் போவினம். அவைக்கு தண்ணி சாப்பாடெண்டு ஒரே கொண்டாட்டமாகத்தானிருக்கும். முந்தின காலத்திலை இதுக்கெண்டு ஒரு கூட்டம் இருந்திது. அவைக்கு உதுதான் வேலை. தங்கடை வேலை வெட்டியாளையும் விட்டிட்டு அரிசியல் வாதியளோடை சத்தி தான் அவையினரை வேலையா இருக்கும். அரிசியல்வாதியளோடை திரியேக்கை உவைக்கு உழைப்பாண்டும் இருக்காது. பலர் கடன் பட்டுத்தான் சீவிப்பினம். அப்பிடிக்க கடன் ஏறிக் கஷ்டப்படுகிற ஆக்களையும் பாத்திருக்கிறன். அவை கடவுள் எண்டு கொண்டாடிச் சேந்து சத்தி அரிசியல் வாதி தான் வெண்டால் என்ன, தோத்தால் என்ன, எலக்சனுக்குப் பின்னாலை அவையாளக் கவணிக்காமல் கைவிட்டுவிடு வினம். பிறகென்ன சிலர் கஷ்டப்பட்டு எண்டாலும் கடனைக் கட்டுவினம். சிலர் ஒழிச்சோடிக்கொண்டு திருவினம். பிறகு அடுத்த எலக்சன் வரேக்கை முந்தினதெல்லாதையும் மறந்துபோய் பிறகும் அவையளோடை ஒட்டிக் கொண்டு அதே விளையாட்டுத் தான். என்னத்தைச் சொன்னாலும் அவையாளத் திருத்தலாது.

இண்டைக்கு முதலீனரை கான்போனிலை ஒரு முசுப்பாத்தியைப் பாத்தனான். அதிலை புதுவிதமா ஒரு பதாகையைப் பொதுசனம் தங்கடை ரோட்டு முகப்பிலை கட்டியிருக்கினம். அதிலை - இப்படிக்கு உங்கள் போலியான வாக்குறுதிகளால் பாதிக்கப்பட்ட பொது மக்கள் - என்றும் அடிமலை எழுதி வைச் சிருக்கினம். அதிலை இப்ப நான் சொல்லப்போற விசியத்தைத்தான் எழுதியிவச்சிருக்கினம். வடிவா வாசியுங்கோ.

அரிசியல் சுயலாபம் தேட முயற்சிப்போர் உட்பிரவேசிக்க வேண்டாம்.

இப்பாதை சீரமைப்பை உறுதிப்படுத்திக் கொண்டு அவ் உறுதிப்படுத்தல்களுடன் உள் நுழையவும்.

உங்கள் பொது நலத்தை இப்பாதை சீரமைப்பில் காட்டுக. எங்கள் உரிமையை விசுவாசத்துடன் வாக்குகளினால் காண்பிக்கிறோம்.

இப்பதாகையை அகற்ற முனைந்தால் சட்ட நடவடிக்கை எடுக்கப்படும்.

கருத்துச் சுதந்திரம் 14 ஆம் சரத்து - இலங்கை அரிசியலமைப்புச் சட்டம்.

இப்படிக்கு உங்கள் போலியான வாக்குறுதிகளால் பாதிக்கப்பட்ட பொது மக்கள்

அப்ப இப்பிடி எழுதிவைக்கிற அளவுக்கு சனத்துக்கு அரிசியல் அருவருத்துக் கிடக்குது. உது ஆரலை நடந்திருக்கு. அரிசியல்வாதியளினரை சொரிச் சேட்டையாலை தானே? இல்லையே! சொல்லுறது ஒண்டு. செய்யிறது ஒண்டு, சனம் இப்ப இருக்கிறதைப் பாத்தால் எலக்சனிலை அவ்வளவு அக்கறையா இல்லைப் போலை கிடக்கு. உப்பிடி அவை வோட்டுப் போடாமல் விட்டால் பெருந்த மோசம் வரும் எண்டதுதான் என்கை யோசனை. பொருத்தமில்லாத சனம் பதவிக்கு வந்து சீர்தரப் பமுதாக்கிப் போடுவினம். அதோடை அவை என்ன செய்தாலும் எதிர்த்துக் கேக்கிற துக்கு ஆளில்லாமல் போயிடும். கடைசியிலை சனந்தான் தலையிலை கை வைச்சுக் கத்த வேண்டி வரும்.

உங்களுக்கு ஞாபகமிருக்கே? கொழும்பு முனிசிப்பல் எலக்சனிலை ஒருக்கா நடந்தது. யூ.என்.பி தனரை வாக்காளர் பட்டியல் சமர்ப்பிக்கேக்கை ஒரு பிழையை விட்டபடியால் அவையினரை வேட்பு மனுவை நிராகரிச் சவை. அதாலை அவை எலக்சன் கேக்கேலாமல் போச்சு. பிறகு அவை வீம்புக்கு சுதந்திரக் கட்சியை வரவிடாமல் பண்ணிறுதுக்காகக் சம்மா நிண்ட ஒரு சயேச்சுக்காரருக்கு வோட்டைப் போடச் சொல்லிச் சனம் போட்டு அவை பதவிக்கு வந்து நடந்த சில்லெடுப்பு என்னெண்டு உங்களுக்குத் தெரியுந்தானே? அந்தப் பதவிக்குப் பொருத்தமில்லாத ஒரு ஆன் மோயரா வந்து அந்த சீர்தரையே நாசம் பண்ணினவர்.

முன்னுக்கு உங்களுக்கு கிடைச்ச அனுபவத்தை வைச்சுக் கொண்டு வோட்டைப் போடுங்கோ. ஜனநாயகம் எண்டு சொல்லிப்போட்டு "ஒட்டத் தெரியாத ஆக்களிடைக் கடிவாளத்தைக் குடுக்கப்பிடாது". வண்டி கண்கணிக் தெரியாமல் ஒடிப்போய் ஆரையேன் மோதிப் போட்டுத்தான் நீக்கும். தெரியுமோ?

- வில்லங்கம் விநாசி

நேபாளத்துடன் இராணுவப் பயிற்சி பிரதானிக்கு மைத்திரி உறுதி

கொழும்பு, ஜன. 20

இலங்கையுடனான உறவுகளை பலப்படுத்தும் நோக்கில் வருகை தந்துள்ள நேபாள இராணுவப் பதவி நிலைப் பிரதானி ஜெனரல் ராஜேந்திர சேத்ரி, ஜனாதிபதி மைத்ரி பால சிறிசேனவை நேற்றுச் சந்தித்தார்.

தேசத்தைக் கட்டியெழுப்பும் செயற்பாடுகளில் இரு நாட்டு இராணுவங்களினதும் பங்களிப்பு, தேசிய இடர் முகாமத்துவ செயற்பாடுகள் மற்றும் பயிற்சி நடவடிக்கைகளுக்கான இரு தரப்பு உடன்படிக்கைகள் தொடர்பில் இதன்போது கலந்துரையாடப்பட்டது.



விசேடமாக நேபாளத்தில் அண்மையில் ஏற்பட்ட மோச

மான பூமி அதிர்ச்சியின்போது இலங்கை இராணுவத்தினரால்

வழங்கப்பட்ட துரித உதவிகள் மிக உயர்ந்த மட்டத்தில் காணப்பட்டதாக குறிப்பிட்ட நேபாள இராணுவ பதவிநிலைப் பிரதானி, நேபாள அரசாங்கத்தின் சார்பில் ஜனாதிபதிக்கு நன்றி தெரிவித்தார்.

இருநாட்டு இராணுவத்தினரிடையே பயிற்சி மற்றும் தொழில் நுட்ப அறிவினை பரிமாறிக்கொள்ளும் செயற்பாடுகள் விரிவுபடுத்தப்பட வேண்டியதன் முக்கியத்துவத்தை இதன்போது கட்டிக்காட்டிய ஜனாதிபதி, விசேடமாகப் பாரிய அளவிற்கு நிலைமைகளின் போதும் போதைப்பொருள் ஒழிப்பு நடவடிக்கைகளிலும் அது மிகுந்த முக்கியத்துவம் உடையதாக காணப்படுவதாகவும் தெரிவித்தார். (அ)

அமெரிக்கா நிதியுதவி

கொழும்பு, ஜன. 20

சட்ட விரோதமாக வெளிநாடுகளில் குடியேறுவோரைத் தடுப்பதற்காக அமெரிக்கா இலங்கைக்கு 183 மில்லியன் ரூபாவை வழங்க நடவடிக்கை மேற்கொண்டுள்ளது.

அமெரிக்கா இராஜாங்க அமைச்சின் தெற்கு மற்றும் மத்திய ஆசிய அலுவல்கள் தொடர்பான பணியகத்தின் மூலம் சர்வதேச தொழிலாளர் அமைப்பின் மாலைத்தீவு அலுவலகத்திடம் இந்த நிதியுதவி ஒப்படைக்கப்பட்டுள்ளது.

இலங்கையிலுள்ள அமெரிக்க தூதுவர் அதுல் கேஷப் இது தொடர்பில் தெரிவிக்கையில் 'இதற்கான திட்டத்தின் மூலம் இலங்கைக்கு தொடர்ந்தும் நிதியுதவி வழங்குவதற்கு அமெரிக்க அரசாங்கம் நடவடிக்கை மேற்கொள்ளும்' என்றார். (அ)

குற்றம் குற்றமே!



கொழும்பு, ஜன. 20

"பிணைமுறி மோசடி தொடர்பில் ஜனாதிபதி ஆணைக்குழுவின் விசாரணை அறிக்கையில் ஐக்கிய தேசியக் கட்சி உறுப்பினர்கள் குற்றம் சாட்டப்பட்டிருந்தால் அவர்களுக்கு எதிராகவும் உரிய நடவடிக்கை எடுக்கப்படும்"

நாட்டு மக்களுக்கு நேற்று ஆற்றிய விசேட உரையின் போதே பிரதமர் ரணில் விசுரமசிங்க இவ்வாறு குறிப்பிட்டார்.

"ஊழல் மோசடிகளை நிறுத்துவதற்காகவே அதிகாரத்துக்கு வந்தோம். கட்சி, நிறம், பதவி எதுவாக இருந்தாலும் ஊழல்வாதிகளுக்கு தண்டனை வழங்க வேண்டும். திறைசேரி முறிகள் தொடர்பான விசாரணை ஆணைக்குழுவின் பரிந்துரைகளை அமுற்படுத்த உயர்ந்தபட்ச நடவடிக்கைகள் மேற்கொள்ளப்படும்.

திறைசேரி முறிகள் தொடர்பான குற்றச் சாட்டு முன்வைக்கப்பட்ட நேரத்தில் இருந்து விசாரணைகளை மேற்கொள்வதற்கான உயர்ந்தபட்ச ஒத்துழைப்புக்களை நாம் வழங்கினோம்.

இது தொடர்பான எடுக்கப்பட்ட நடவடிக்கைகள் சிறந்த ஆரம்பமாகும். கடந்த அரசாங்கத்தின் ஆட்சியில் இடம்பெற்ற ஊழல் மோசடிகள் மாத்திரமின்றி தற்காலத்தில் முன்வைக்கப்படும் ஊழல் மோசடிகள் தொடர்பாகவும் நடவடிக்கை எடுப்பது அவசியமாகும். திறைசேரி முறிகள் தொடர்பான மோசடிகளுடன் தொடர்புபட்ட அதிகாரிகளுக்கு எதிராகவும் நடவடிக்கை எடுக்கப்பட இருக்கின்றது.

ஐக்கிய தேசியக் கட்சியுடன் தொடர்புபட்டவர்கள் குற்றம் சாட்டப்பட்டிருந்தால் அவர்களுக்கு எதிரான சட்ட நடவடிக்கைகளை எடுப்பதற்கு அமைச்சர் திலக் மாரப்பன தலைமையிலான குழுவும் நியமிக்கப்பட்டுள்ளது. குழுவின் பரிந்துரைக்கு அமைய எதிர்கால நடவடிக்கைகள் மேற்கொள்ளப்பட இருக்கின்றன. திறைசேரி கொடுக்கல் வாங்கலின் மூலம் பேப்பர்ச்சுவல் ரெஸூர்ஸ் நிறுவனம் முறைகேடான விதத்தில் தொள்ளாயிரத்து 20 கோடி ரூபாவை திரட்டியிருக்கின்றது. இலங்கை மத்திய வங்கி உரிய நிறுவனத்திற்குச் சொந்தமான ஆயிரத்து 200 கோடி ரூபாவை கையிருப்பில் வைத்திருக்கின்றது. இதற்காக ஆணைக்குழுவின் யோசனைகளை பின்பற்றப்படவுள்ளன" என்றும் பிரதமர் சுட்டிக்காட்டினார். (அ)

For All Your Migration & Education Services

Namal Fernando

Registered Migration Agent 0214726,
Qualified Education Agent QEAC C188, MMIA 3972,
CPA (Aus), ACMA (UK), BCom (Aus), GCCM (Aus)

OZ VISAS EDUCATION SERVICES
Full range of educational services

- Career guidance
- Enrolments
- Change courses / providers
- Sponsoring your relatives for education
- Student visas (Onshore / Offshore)

MIGRATION SERVICES
For all types of visas to Australia

- Skilled Migration
- Business Visas
- Student Visas
- Family Visas (Parents / Spouse / Others)
- Visit Visas (Onshore / Offshore)
- MRT cases

MELBOURNE OFFICE:
Tel: 0421 453 364
EN ES Associates / OZ Visas Pty Ltd
31, High View Rd, North Balwyn, Victoria 3104

SRI LANKA OFFICE:
Tel: 11 2715 755 / 5749 499
OZ Visas, 2/1, Huludagoda Road,
Off Templers Road, Mount Lavinia.

Quality, personalized service and value for money assured.
Week day & Weekend appointments available.

Contact: **011 5925 792**
011 2715 755
email: nsaustralia@yahoo.com

அதிகரித்த சிங்களக் குடியேற்றம் ஐந்து பிரதிநிதிகள் தெரிவாவர்

சிவசக்தி எம்.பி. எச்சரிக்கை

வவுனியா, ஜன. 20
வவுனியா மாவட்டத்தில் அதிகரித்த சிங்கள குடியேற்றங்களால் உள்ளூர் ராட்சி சபைக்கு ஐந்து சிங்கள பிரதிநிதிகள் தெரிவாவர் எனத் தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார்.
உள்ளூர் ராட்சி மன்றத் தேர்தல் நடைபெறவுள்ள நிலையில், வவுனியா மாவட்டத்தில் நேற்றுமுன்தினம் வியாழக்கிழமை நடைபெற்ற தேர்தல் அலுவலகம்திறப்பு விழாவில் கலந்துகொண்ட போதே இதனை தெரிவித்துள்ளார்.
வவுனியா வடக்கு பிரதேசத்தில்

தென்பகுதியில் இருந்து கலாபோகஸ்வெ போன்ற இடங்களில் இருந்து முன்னாள் ஜனாதிபதி மகிந்த ராஜபக்ஷவின் ஆட்சியின்போது சிங்களக் குடியேற்றங்களை செய்திருந்தனர்.

இதன் காரணமாகவே, உள்ளூர் ராட்சி சபைக்கு ஐந்து சிங்கள பிரதிநிதிகள் தெரிவு செய்யப்படுவர் என நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார்.

ஆகவே வவுனியா வடக்கு பிரதேச சபையை எங்களது கட்டுப்பாட்டிற்குள் இருக்க வேண்டும் என்றால் இந்த வாக்குகள் சிதறாமல் இருந்தால் மாத்திரமே சாத்தியம்.



அவ்வாறில்லையெனில், இந்த பிரதேச சபையின் தவிசாளர் கூட பெரும்பான்மையினராக மாறக்கூடிய வாய்ப்பு இருப்பதாகவும் அவர் கூறினார். (ச)

அந்தநாள் ஞாபகம்



20.01.1983

பிரேசில் உதைபந்தாட்ட அணியின் முன்னாள் வீரரான கரிஞ்சா தனது 49ஆவது வயதில் காலமானார்.

மேர்வினின் மகன் நீதிமன்றில் சரணம்

கொழும்பு, ஜன. 20

முன்னாள் அமைச்சர் மேர்வின் சில்வாவின் புதல்வர் மாலக் சில்வாவை கைது செய்யுமாறு பிறப்பிக்கப்பட்ட உத்தரவுக்கமைய அவர் நீதிமன்றில் நேற்று சரணடைந்தார்.

நீதிமன்றில் முன்னிலையாகத் தவறியமை தொடர்பில் அவர் மருத்துவ அறிக்கை ஒன்றினையும் நீதிமன்றில் சமர்ப்பித்துள்ளார்.

இது தொடர்பில் ஆராய்ந்த கொழும்பு மேலதிக நீதவான் தர்ஷிகா விமலசிறி குறித்த வழக்கு எதிர்வரும் மார்ச் மாதம் 6 ஆம் திகதி விசாரணைக்கு எடுத்துக் கொள்ளப்படும் என உத்தரவிட்டுள்ளார்.

கடந்த 2014 ஆம் ஆண்டு டிசெம்பர் மாதம் கொழும்பு பிலுள்ள இரவு நேரக் களியாட்ட விடுதி ஒன்றில் பிரிட்டன் பிரஜை ஒருவருடன், ஏற்பட்ட மோதல் சம்பவம் தொடர்பில் நீதிமன்றில் முன்னிலையாகத் தவறியமைக்காக மாலக் சில்வாவுக்கு பிடிவிறந்து பிறப்பிக்கப்பட்டமை குறிப்பிடத்தக்கது. (அ)

யாழ். நூலகத்தில் 9 குறும்படங்கள்

யாழ்ப்பாணம், ஜன. 20

யாழ். பொதுசன நூலக வாசகர் வட்டத்தின் மாதாந்தத் திரையிடல், நூலகக் கேட்போர்கூட்டத்தில் நாளை 21 ஆம் திகதி ஞாயிற்றுக்கிழமை மாலை 3 மணிக்கு நடைபெறும் இந்தத் திரையிடலில், ஆந்தை, நீரோடைப் பாடல்தில் ஒரு சம்பவம், மதிய உணவு வேளை, விடியலுக்கு முன், வெருட்டி பற்றிய பழங்கதை, பேருந்து இலக்கம்-44, அந்நியர், பல், ஒளிப்படக் கருவி, தேங்கிய நீர் ஆகிய ஒன்பது பிறநாட்டுக் குறும்படங்கள் திரையிடப்படவுள்ளன. இலவசமாகக் காண்பிக்கப்படவுள்ள இந்தக் குறும்படக்காட்சிக்கு ஆர்வமுள்ள அனைவரையும் கலந்து கொள்ளுமாறு வாசகர் வட்டத்தினர் அழைப்பு விடுத்துள்ளனர். (அ)

இயல்வானானின் இரு சிறுவர் நூல்கள்

கிளிநொச்சியில் 23 ஆம் திகதி வெளியீடு

கிளிநொச்சி, ஜன. 20

படைப்பாளி சு. ஸ்ரீகுமரன் (இயல்வானான்) எழுதிய, பாக்கியம் பாட்டியின் விண்வெளிப்பயணம், செல்லையா தாத்தாவும் செல்லக் குழந்தைகளும் ஆகிய இரு சிறுவர் இலக்கிய நூல்களின் வெளியீட்டு விழா கிளிநொச்சி கூட்டுறவு மண்டபத்தில் எதிர்வரும் 23ஆம் திகதி செவ்வாய்க் கிழமை பிற்பகல் 2 மணிக்கு நடைபெற உள்ளது. கிளிநொச்சி வலய தமிழ்ப்பாட உதவிக்கல்விப் பணிப்பாளர் திருமதி பிரேமா மதுரநாயகம் தலைமையில் நடைபெறவுள்ள இந்த நிகழ்வில்



வரவேற்புரையை இராமநாதபுரம் அ.த. சு.பாடசாலை அதிபர் சு.சுதாஸ் கரணும், வாழ்த்துரையை இளைப்பாறிய வலயக் கல்விப் பணிப்பாளர் சு.முருக

வேலும் வெளியீட்டுரையை கிளிநொச்சி வலயக் கல்விப் பணிப்பாளர் தி. ஜோன் குயின்ரஸும், மதிப்பீட்டுரைகளை காவேரி கலா மன்ற இயக்குநர் வணபிதா ரி. எஸ். யோசுவா அடிகள், கிளிநொச்சி மகா வித்தியாலய ஆசிரியர் ந. குசபரன் ஆகியோரும் நிகழ்த்துவர். நூல்களை கிளிநொச்சி வலயக் கல்விப் பணிப்பாளர் தி. ஜோன் குயின்ரஸ் வெளியிட்டு வைக்க, முதற் பிரதியை கே.பி.கே. கொன்ஸ்ரக்சன் நிறுவன உரிமையாளர் கே. பகீரதன் பெற்றுக் கொள்வார். நூலாசிரியர் பதிவுரை ஆற்றுவார். (அ)

பள்ளிக்குப் போகாமல் மது குடித்த மாணவர்கள்

கிளிநொச்சி, ஜன. 20

கிளிநொச்சி சாந்திபுரம் பிரதேச பாடசாலை மாணவர்கள் 11 பேர்பாடசாலைக்குச் சமூகமளிக்காமல், மதுபானம் அருந்தி சமூக விரோத செயற்பாடுகளில் ஈடுபட்டுக்கொண்டிருந்த சந்தர்ப்பத்தில் தேசிய சிறுவர் பாதுகாப்பு அதிகாரசபையின் அதிகாரிகளால் கைது செய்யப்பட்டு கிளிநொச்சி மாவட்ட நீதவான் முன்னிலையில் நேற்று ஆஜர்படுத்தப்பட்டனர்.

தேசிய சிறுவர் பாதுகாப்பு அதிகாரசபையின் அதிகாரிகளுக்கு கிடைத்த தகவலின் அடிப்படையிலே அவர்கள் கைது செய்யப்பட்டு மாவட்ட நீதவான் முன்னிலையில் நிறுத்தப்பட்டனர். இதனையடுத்து, குறித்த மாணவர்களின் பெற்றோரை நீதிமன்றத்தில் ஆஜராகுமாறு பதில் நீதவான் எஸ். சிவபால் சுப்ரமணியம் உத்தரவிட்டார். 8 மாணவர்களுடைய பெற்றோர் மாத்திரமே ஆஜரானதையடுத்து மாண

வர்களுக்கும் பெற்றோருக்கும் கடுமையாக அறிவுரை வழங்கி குறித்த மாணவர்கள் பெற்றோரிடம் ஒப்படைக்கப்பட்டுள்ளனர். பெற்றோர் ஆஜராகாத மாணவர்கள் மூவரையும் அவர்களது பெற்றோர் நீதிமன்றத்தில் ஆஜராகும் வரையில் தேசிய சிறுவர் பாதுகாப்பு அதிகாரசபையின் காவலில் வைக்கப்பட வேண்டும் என நீதவான் உத்தரவிட்டார். (அ)

தொடர்ச்சிகள்

கடலில்... (முதலாம் பக்கத் தொடர்ச்சி)

கடலில் மிதந்து வந்த பச்சை நிற மரம்பு பெட்டி தொடர்பில் பொலிஸாருக்கு மீனவர்கள் தகவல் அளித்தனர்.

அங்கு விரைந்த பொலிஸார் அந்தப் பெட்டியை மீட்டு சோதித்தனர். அதற்குள் 4 கண்ணி வெடிகள் உட்பட சில வெடிபொருட்கள் இருந்தமை கண்டறியப்பட்டது. பொலிஸார் தொடர்ந்து விசாரணைகளை முன்னெடுத்து வருகின்றனர். (ச)

கோடரிக் கோரம்... (முதலாம் பக்கத் தொடர்ச்சி)

இதில், தனுசன் நிக்சயா என்ற 3 வயதுக் குழந்தையே பலியானது. குழந்தையின் பாட்டியும் கொலையாளியின் தாயாருமான குணரத்தினம் பரமேஸ்வரி (வயது -55) படுகாயமடைந்து யாழ்ப்பாணம் போதனா வைத்தியசாலையில் சேர்க்கப்பட்டுள்ளார். கொலையாளியான குணரத்தினம் பரமேஸ்வரன் (வயது -33) நஞ்சுருந்தித் தற்கொலை செய்து கொண்டார்.

சம்பவம் குறித்து மேலும் அறிய வருவதாவது சிறுமியின் தந்தைக்கும் கொலையாளியான சிறுமியின் பெரிய தந்தைக்கும் இடையில் நிலவிய பகைமையே இந்த மரணங்களுக்குக் காரணம் எனக் கூறப்படுகின்றது. சிறுமியின் தாய் கர்ப்பமாக இருப்பதால் அவரைக் கணவர் வைத்தியசாலைக்கு அழைத்துச் சென்றுள்ளார். இந்நிலையில் வீட்டுக்குச் சென்ற சிறுமியின் பெரிய தந்தை வீட்டின் "போட்டிகோ"வில் விளையாடிக் கொண்டிருந்த சிறுமியை கண்டம் கோடரியால் கொத்தியுள்ளார். சிறுமியின் மரண

ஓலம் கேட்டு ஓடி வந்த பாட்டியையும் (தனது தாயையும்) கோடரியால் கொத்தித் தாக்கியுள்ளார். இதில் அவர் படுகாயமடைந்து விழவே, வீட்டுக்குள் சென்றவர் நகை சுத்திகரிக்கப் பயன்படுத்தும் இரசாயனத்தை அருந்தி தற்கொலை செய்து கொண்டார்.

அயலவர்களால் மீட்கப்பட்ட தாயார் யாழ். போதனா வைத்தியசாலையின் அதிதீவிர சிகிச்சைப் பிரிவில் சேர்க்கப்பட்டுள்ளார். விசாரணைகளை யாழ்ப்பாணப் பொலிஸார் ஆரம்பித்துள்ளனர். (ச)

வடக்கில்... (முதலாம் பக்கத் தொடர்ச்சி)

தமிழ் மக்களுக்கு நல்லது செய்வதன் மூலம் புதிய அவதாரம் எடுக்க அது முயல்கிறது. இதன் மூலம் அவர்கள் வடக்கில் நிரந்தரமாக நிலை கொள்ள முயற்சிக்கின்றனர். இராணுவம் இப்போது புதிய யோசனைகள் சிலவற்றுடன் களமிறங்கியுள்ளது. மக்களுக்கு வீடு, கழிவுரைகள் அமைக்க உதவிகளை செய்து நிரந்தரமாகத் நிலை கொள்ள நடவடிக்கைகளை செய்கிறது.

இலங்கையில் ஜனநாயகம் வளர்ச்சி அடைந்துள்ளது. ஆனால் தமிழ் மக்களின் தேவைகள் நிறைவேற்றப்படவில்லை. இராணுவம் 60 ஆயிரம் ஏக்கர் நிலங்களை வடக்கில் இன்னமும் விடுவிக்கவில்லை என்றும் முதலமைச்சர் மேலும் தெரிவித்தார். (ச)

கொலையாளி... (முதலாம் பக்கத் தொடர்ச்சி)

சுழுத்தில் கொத்தியுள்ளார். வீட்டுக்குள் இருந்து வாசல் வரை ஓடிவந்தே சிறுமி உயிரிழந்தார். அதன் பின்னரே தாயாரையும் கோடரியால் தாக்கியுள்ளார். பின் நகை சுத்தி

கரிக்கப் பயன்படும் இரசாயனப் பொருளை அருந்தியுள்ளார் எனப் பொலிஸாரின் விசாரணைகளில் தெரியவந்துள்ளது. (ச)

தலைக்கவசம்... (முதலாம் பக்கத் தொடர்ச்சி)

மோட்டார் சைக்கிளில் விதிகளை மீறி மூவராகப் பயணித்ததுடன் தலைக்கவசமும் அணிந்திருக்கவில்லை. மோட்டார் சைக்கிளை உள்வீதியில் வேகமாக செலுத்தி வந்து பிரதான வீதியில் ஏறியபோது, டிராக்டர் மோதியது. இதன்போது தலையில் பலமாக அடிப்பட்டதால் குறித்த இளைஞர் சம்பவ இடத்திலேயே உயிரிழந்தார். அவருடன் வந்த இருவர் படுகாயமடைந்தனர். அவர்கள் சிகிச்சைக்காக கிளிநொச்சி வைத்தியசாலையில் சேர்க்கப்பட்டுள்ளனர். மேலதிக விசாரணைகளைப் பொலிஸார் மேற்கொண்டு வருகின்றனர். (ச)

அமைச்சர்... (முதலாம் பக்கத் தொடர்ச்சி)

நாவற்காட்டில் நேற்றுமுன்தினம் நடைபெற்றது. அமைச்சர் சுவாமிநாதன் தலைமையிலேயே இந்த நிகழ்வு இடம்பெற்றது. இதன்போது கேப்பாபிலவு நில மீட்பு போராட்டக் காரர்கள் தங்கள் காணிகளை விடுவிக்குமாறு கோரிக்கை விடுத்தனர். அவர்களின் கோரிக்கை அவர் நிராகரித்தார். மக்கள் தங்கள் கோரிக்கையை மீண்டும் வலியுறுத்தவே "கண்களை மூடிக்கொண்டு காணிகளை விடுவிக்க முடியாது" எனக் காட்டமாகக் கூறினார். இதனால் கொதித்துப் போன மக்கள் சில நிமிடங்கள் தர்க்கத்தில் ஈடுபட்டனர். கேப்பாபிலவில் இன்னமும் 181 ஏக்கர் காணியை இராணுவம் ஆக்கிரமித்துள்ளது. இதை விடுவிக்கக் கோரி 328 நாட்களாக மக்கள் போராடி வருகின்றமை குறிப்பிடத்தக்கது. (ச)

5000 குழந்தைகள் யேமனில் பஸி



யேமன், ஜன.20

யேமனில் நடக்கும் உள்நாட்டுப் போரில் 5,000க்கும் மேற்பட்ட குழந்தைகள் இறந்திருக்கலாம் அல்லது காயமடைந்திருக்கலாம் என்று ஐ.நா. தெரிவித்துள்ளது.

உள்நாட்டுப் போர் நடைபெறும் யேமனில் கடந்த 2015 ஆம் ஆண்டு முதல் ஒவ்வொரு நாளும் 5 குழந்தைகள் வீத இறப்பதாக ஐ. நா.வின் சமீபத்திய அறிக்கை கூறுகிறது.

இதுகுறித்து ஐ.நா.வின் யுனிசெப் அமைப்பு கூறுகையில்,

“யேமனில் உள்நாட்டுப் போர் நடைபெற்ற இரண்டு வருடங்களில் சுமார் 3 லட்சத்துக்கு அதிகமான குழந்தைகள் பிறந்துள்ளனர். அவர்கள் ஒவ்வொரு நாளும் பசியையும், வன்முறைத் தாக்குதல்களையும் எதிர்கொண்டு வருகின்றனர். 5,000க்கும் மேற்பட்டோர் இந்தப் போர்க் காலங்களில் இறந்திருக்கலாம் அல்லது காயம் அடைந்திருக்கலாம். யேமனின் ஒட்டுமொத்த இளம் தலைமுறையினரும் வறுமையிலும், வன்முறையிலும் வளர்கின்றனர்” என்று தெரிவித்துள்ளது.

தென் மேற்கு ஆசிய நாடான யேமன் நாட்டில் சன்னி பிரிவைச் சேர்ந்த அதிபர் மன்சூர் ஹைதிக்கும் ஷியா பிரிவைச் சேர்ந்த ஹவுத்தி கிளர்ச்சிப் படைக்கும் இடையே கடந்த 2015 மார்ச் முதல் உள்நாட்டுப் போர் நடைபெற்று வருகிறது. இதில் அதிபர் மன்சூர் ஹைதிக்கு ஆதரவாக சவுதி அரேபியா செயற்படுகிறது. ஹவுத்தி கிளர்ச்சிப் படைக்கு ஈரான் ஆதரவு அளிக்கிறது என்பது குறிப்பிடத்தக்கது. (இ)

தீபாவளிப் பட்டாசு



சென்னை, ஜன.20

ஏ.ஆர்.முருகதாஸ் இயக்கத்தில் விஜய் நடிக்கவுள்ள புதிய படத்தின் படப்பிடிப்பு பூஜையுடன் சென்னையில் நேற்றுத் தொடங்கப்பட்டது.

ஏ.ஆர்.முருகதாஸ் இயக்கத்தில் விஜய் நடிக்கவுள்ள படத்தின் முதற்கட்டப் பணிகள் தீவிரமாக நடைபெற்று வந்தன. இசையமைப்பாளராக ஏ.ஆர்.ரஹ்மான், நாயகியாக கீர்த்தி சுரேஷ், ஒளிப்பதிவாளராக க்ரிஷ் கங்காதரன் மற்றும் எடிட்டராக ஸ்ரீகர் பிரசாத் ஆகியோர் ஒப்பந்தம் செய்யப்பட்டுள்ளனர்.

இந்நிலையில், சென்னையில் படப்பிடிப்பை படப்பிடிப்பு நேற்றுத் தொடங்கப்பட்டது. 2 நாட்கள் மட்டுமே சென்னையில் படப்பிடிப்பு நடைபெற இருக்கிறது. அதனைத் தொடர்ந்து மும்பையில் விரைவில் சுமார் 40 நாட்கள் படப்பிடிப்பு தொடங்கப்படும் எனத் தகவல்கள் வெளியாகியுள்ளன.

படப்பிடிப்பு தொடங்கப்பட்டு இருப்பதை முன்னிட்டு, ஏ.ஆர்.முருகதாஸ் தனது ருவிட்டர் பக்கத்தில் “இனிய தீபாவளி நல்வாழ்த்துகள்” என ருவிட் செய்திருக்கிறார். இதன் மூலம் படம் தீபாவளி வெளியீடு என்பது உறுதியாகியுள்ளது.

“துப்பாக்கி” மற்றும் “கத்தி” ஆகிய வெற்றிப் படங்களைத் தொடர்ந்து மீண்டும் ஏ.ஆர்.முருகதாஸ் - விஜய் கூட்டணி இணைந்திருப்பதால் இந்தப் படத்துக்குப் பெரும் எதிர்பார்ப்பு நிலவி வருகிறது. (இ)

மன்னிப்புக் கேள், அமெரிக்காவே!

வடகொரியா, ஜன.20

“எங்கள் நாட்டின் பெயரை வேண்டுமென்றே தவறாக குறிப்பிட்ட அமெரிக்க அரசு பகிரங்கமாக மன்னிப்புக் கோர வேண்டும்” என்று வடகொரியா தெரிவித்துள்ளது.

ஐ.நா.வுக்கான வடகொரியத் தூதரக அலுவலகம் நியூயோர்க்கில் செயற்படுகிறது. அந்த அலுவலகத்தில் ரீ சாங் சோல் மூத்த அதிகாரியாகப் பணியாற்றி வருகிறார். வரிச் சலுகைக்கான அட்டை கோரி அவர் அமெரிக்க அரசிடம் விண்ணப்பம் செய்திருந்தார். அதன்படி அவ

ருக்கான வரிச் சலுகை அட்டை அண்மையில் வழங்கப்பட்டது. அதில், ‘கொரிய ஜனநாயகக் குடியரசு’ என்ற பெயருக்குப் பதிலாக ‘வடகொரியா’ என்று மட்டுமே குறிப்பிடப்பட்டிருந்தது.

எழுத்துப் பிழை காரணமாக இந்த தவறு நேர்ந்திருக்கலாம் என்று கருதி வடகொரியத் தூதரகம் அட்டையில் திருத்தம் கோரி அமெரிக்க வெளியுறவு அமைச்சகத்தை அணுகியது. ஆனால் பெயரைத் திருத்தம் செய்ய அமெரிக்க வெளியுறவுத் துறை மறுத்து

விட்டது.

இதுகுறித்து வடகொரியத் தூதரக மூத்த அதிகாரி ரீ சாங் சோல் கூறியபோது, “எங்கள் நாட்டின் பெயரை அமெரிக்க அரசு வேண்டுமென்றே தவறாகக் குறிப்பிடுகிறது. இதை ஏற்றுக் கொள்ள முடியாது. இந்த விவகாரம் தொடர்பாக அமெரிக்கா பகிரங்கமாக மன்னிப்புக் கோர வேண்டும். எங்கள் நாட்டை ‘கொரிய ஜனநாயகக் குடியரசு’ என்று மட்டுமே குறிப்பிட வேண்டும்” என்று தெரிவித்தார். (இ)

தினகரனைப் பிடித்தால் மர்மம் துலங்கும்

சென்னை, ஜன.20

டி.டி.வி தினகரன், திவாகரன் ஆகியோரை கைது செய்து விசாரித்தால் ஜெயலலிதா மரணம் தொடர்பான உண்மை தெரியவரும் என்று தமிழக அமைச்சர் ஜெயக்குமார் தெரிவித்தார்.

“ஜெயலலிதா மரணம் தொடர்பாக விசாரிக்கும் நீதிபதி ஆறுமுகசாமி விசாரணை ஆணையம் தன்னிச்சையாக செயற்படும். அந்த ஆணையகத்தின் செயற்பாடுகளில் அரசு ஒருபோதும் தலையிடாது. ஜெயலலிதா மரணம் தொடர்பில் பலவித சந்தேகங்கள் உலாவுகின்றன. ஆனால் அவையெல்லாம் உண்மையா, பொய்யா என்பது மன்னார்குடி குடும்பத்தினருக்கு மட்டுமே தெரியும். ஏனெனில் அவர்கள் தான் அம்மாவைக் கடைசிக் காலத்தில் எம்மை நெருங்க விடாமல் வைத்திருந்தவர்



கள். அவர்களுக்குத் தெரியாமல் அம்மாவுக்கு ஏதும் நடந்திருக்க முடியாது. ஆனால் இப்போது ஜெயலலிதாவின் மரணத்தை வைத்து திவாகரன் அரசியல் செய்கிறார். எனவே தினகரன், திவாகரன் ஆகியோரை கைது செய்து விசாரித்தால்தான் அம்மாவின் மரணத்தில் ஒளிநீருக்கும் உண்மை வெளியாகும்” இவ்வாறு அமைச்சர் மேலும் கூறினார். (இ)

ரயிலுக்குள் பாம்பு பதறிய பயணிகள்

சென்னை, ஜன.20

கோவையில் இருந்து சென்னை வந்த ரயிலில், இருக்கையின் கீழ் புதுங்கியிருந்த பாம்பால் அதில் பயணிகள் பயணிகள் பீதி அடைந்தனர்.

கடந்த வியாழன்று கோவை - சென்னை இடையேயான கடுகதி ரயில், சென்னை ரயில் நிலையத்தை அடையவிருந்தபோது, பயணி ஒருவர்தனது உடைமைகளை எடுக்க முயன்றார். அப்போது இருக்கையின் கீழ் பாம்பு ஒன்று நெளிந்து கொண்டிருந்ததைக் கண்ட அவர் அலறி அடித்துக் கொண்டு ஓடினார். அவரது அலறல் சத்தம் கேட்டு மற்ற பயணிகளும் அங்குமிங்கும் ஓடத் தொடங்கினர். (இ)



பின்னர் பொலிஸார் வரவழைக்கப்பட்டு, அந்தப் பாம்பு அப்புறப்படுத்தப்பட்டது. (இ)

சமுத்திரக்கனியுடன் சண்டை

சென்னை, ஜன.20

“சமுத்திரக்கனியுடன் 3 நாட்கள் ரொம்ப கஷ்டப்பட்டு புரண்டு சண்டை போட்டது மறக்க முடியாத அனுபவம்” என்று உதயநிதி கூறியுள்ளார்.

பிரியதர்ஷன் இயக்கத்தில் உதயநிதி, சமுத்திரக்கனி, இயக்குநர் மகேந்திரன் நடிப்பில் உருவாகி இருக்கும் படம் ‘நிமிர்’. ஜனவரி 26ஆம் திகதி வெளியாக உள்ள இப்படத்தின் இசை வெளியீட்டு விழாவிலேயே உதயநிதி இப்படிக்கூறினார்.

“படப்பிடிப்புக்கு போகும்போது எங்களிடம் பாடல்களே இல்லை. பிரியதர்ஷன் சொன்னதை அப்படியே செய்தேன். ‘நிமிர்’ படத்தில் மகேந்திரனுடன் இணைந்து நடித்தது எனக்குப் பெருமை. ‘தெரி’ படத்துக்குப் பிறகு பல படங்களில் நடிக்க அழைத்தும் மறுத்து விட்ட மகேந்திரன், பிரியதர்ஷன் படத்தில் நடித்தே தீருவேன் என் நடிக்க வந்தார்.

சமுத்திரக்கனியுடன் 3 நாட்கள் ரொம்பக் கஷ்டப்பட்டு புரண்டு சண்டை போட்டது மறக்க முடியாத அனுபவம். ஒளிப்பதிவாளர் ஏகாம்பரம் எனக்கு ஆதரவாக இருந்தார். நான் நடித்த படங்களிலேயே மிகவும் அழகான காட்சியமைப்புகள் இந்தப் படத்தில் தான்” என்று கூறியுள்ளார் உதயநிதி. (இ)

கர்ப்பிணைப் பிரதமர்

நியூஸிலாந்து, ஜன.20

நியூஸிலாந்துப் பிரதமர் ஜெசிந்தா ஓர்டர்ன் தான் கர்ப்பமாக உள்ளதாக அறிவித்துள்ளார்.

தானும் தனது கணவருமான கிளார்க் கோப்போர்ட்டும் தங்களுடைய குழந்தை ஜூன் மாதம் பிறக்குமென்று எதிர்பார்ப்பதாகவும் அவர் கூறியுள்ளார்.

மேலும், அந்தச்சமயத்தில் தான் பதவியில் இருந்து ஆறு வாரகாலம் விடுப்பு எடுக்கவுள்ளதாவும் அவர் தெரிவித்துள்ளார்.

‘2017-ஆம் ஆண்டு சிறப்பான ஆண்



டாக அமைந்தது என்று எண்ணியிருந்தோம்” என்று தனது இன்ஸ்டாகிராம் சமூகவலைதளத்தில் அவர் பதிவிட்டிருந்தார்.

37 வயதாகும் ஜெசிந்தா ஓர்டர்ன், 1856-ஆம் ஆண்டுக்கு பிறகு, நியூஸிலாந்தின் இளம் வயது பிரதமராக உள்ளார்.

கர்ப்பமாக இருப்பதாக ஓர்டர்னின் அறிவிப்பு வெளியிட்டபிறகு, அவரது சமூகவலைத்தளக் கணக்குகளில் ஏராளமான வாழ்த்துச் செய்திகள் குவிந்துள்ளன. (இ)

பாப்பரசர் ஆசியுடன் பறக்கும் திருமணம்

சிலி, ஜன.20

சிலி நாட்டுக்குப் பயணம் மேற்கொண்டுள்ள பாப்பரசர் பிரான்சிஸ் விமானத்தில் வைத்து திருமணம் ஒன்றைச் செய்து வைத்துள்ளார்.

சிலி விமான சேவையில் பணியாற்றும், பவ்லா பொடெஸ்ட் ரூய்ஸ் என்பவரும், கார்லோஸ் ஜியொய்ரடி எலோ

ரிக்கா என்ற பெண்ணும் கடந்த 2010ஆம் ஆண்டில் சிலில் முறைப்படி திருமணம் செய்துகொண்டனர்.

ஆயினும் உள்ளூர்த் தேவாலயம் குறித்த ஆண்டில் ஏற்பட்ட நிலநடுக்கத்தால் இடிந்துவிட்டதால், மதமுறைப்படி அவர்கள் திருமணம் செய்துகொள்ளாமல் இருந்துள்ளனர். இந்த நிலையில்

சான்டியாகோவில் இருந்து வட பகுதியில் இருக்கும் இக்கே நகருக்கு விமானப் பயணம் மேற்கொள்கையில், பாப்பரசர் பிரான்சிஸ் குறுகிய மத சடங்கை நிறைவேற்றி அவர்களுக்குத் திருமணம் செய்து வைத்துள்ளார். குறித்த திருமண நிகழ்வுக்கு விமான நிறுவனத்தின் தலைமைச் செயல்திகாரி சாட்சியாக இருந்தார். (இ)



பங்களாதேஷ்டீமும் வாங்கிக்கட்டியது இலங்கை

மிர்பூர், ஜன. 20
இலங்கை அணியை பங்களாதேஷ் அணி 163 ஓட்டங்களால் வெற்றி பெற்றுள்ளது. நேற்று நடந்த போட்டியில் நாணயச் சுழற்சியில் வென்ற பங்களாதேஷ் அணி முதலில் துடுப்பெடுத்தாடத் தீர்மானித்து களம் இறங்கியது. அதன்படி முதலில் துடுப்பெடுத்தாடிய பங்களாதேஷ் அணி நிர்ணயிக்கப்பட்ட 50 ஓவர்கள் நிறைவில் 7 விக்கெட் இழப்பிற்கு 320 ஓட்டங்களை பெற்றது. பங்களாதேஷ் அணி சார்பாக தமீம் இக்பால் 84 ஓட்டங்களையும், சகீப் அல் ஹசன் 67 ஓட்டங்களையும், முஷ்பிகுர் ரஹீம் 62 ஓட்டங்களையும் பெற்றனர். பந்துவீச்சில் இலங்கை அணி சார்பாக திசர பெரேரா 3 விக்கெட்டுக்களையும் நுவன் சிரதீப் 2 விக்கெட்டுக்களையும் பெற்றனர். இந்த போட்டியில் வெற்றி பெற இலங்கைக்கு அணிக்கு 321 ஓட்டங்கள் வெற்றி இலக்காக நிர்ணயிக்கப்பட்டது.

அதன்படி வெற்றி இலக்கை நோக்கி துடுப்பெடுத்தாடிய இலங்கை அணி அனைத்து விக்கெட்டுக்களையும் இழந்து 157 ஓட்டங்கள் மாத்திரமே பெற்றுக்கொண்டது. இலங்கையின் சார்பில் அதிக ஓட்டங்களாக திசர பெரேரா 29 ஓட்டங்களை பெற்றார். பங்களாதேஷ் அணி சர்வதேச ஒருநாள் போட்டிகளில் பெற்றுக்கொண்ட மிகப் பெரிய வெற்றியாக இது பதிவாகியுள்ளது. இலங்கை, சிம்பாப்வே, பங்களாதேஷ் அணிகள் மோதும் முத்தரப்பு கிரிக்கட் தொடர் பங்களாதேஷில் நடைபெற்று வருவது குறிப்பிடத்தக்கது. (ஐ)

அவுஸ்ரேலிய ஓபன் மூன்றாவது சுற்றில் நடால் அதிரடி

அவுஸ்ரேலியா ஓபன் டென்னிஸ் தொடரின் மூன்றாவது சுற்று ஆட்டங்களில் முன்னணி வீரர்களான ரபேல் நடால், டிமித்ரோ, மரின் சிலிச் ஆகியோர் வெற்றி பெற்றனர். அவுஸ்ரேலியா ஓபன் டென்னிஸ் தொடர் மெல் பேர்னில் நடைபெற்று வருகிறது. இதில், நேற்று ஆண்களுக்கான மூன்றாவது சுற்று ஆட்டங்கள் நடைபெற்றன. இதில் முதல்நிலை வீரரான ரபேல் நடால், போஸ்னியாவின் டமிர் தும்ஹரை எதிர்கொண்டார். இப்போட்டியில், அதிரடியாக விளையாடிய

நடால் 6-1, 6-3, 6-1 என்ற புள்ளிக் கணக்கில் அதிரடி வெற்றி பெற்று அடுத்த சுற்றுக்கு முன்னேறினார். மற்றொரு மூன்றாவது சுற்று ஆட்டத்தில் மூன்றாம் நிலை வீரரான பஸ்கேரியா வின் கிரிகார் டிமித்ரோ, ரஷ்யாவின் அன்ட்ரே ருப்லேவை எதிர்த்து விளையாடினார். இதில், 6-3, 4-6, 6-4, 6-4 என்ற புள்ளிக் கணக்கில் டிமித்ரோ வெற்றி பெற்றார். இதே பிரிவில் நடைபெற்ற மற்றொரு மூன்றாவது சுற்றுப் போட்டியில் ஆறாம்நிலை வீரரான மரின் சிலிச், அமெரிக்காவின் ஹரிசன் ஆகியோர் மோதினர். இப்போட்டியில், 7-6, 6-3, 7-6 என்ற புள்ளிக் கணக்கில் மரின் சிலிச் வெற்றி பெற்றார். இதேவேளை, பெண்கள் பிரிவில் நடைபெற்ற இரண்டாவது சுற்றுப் போட்டிகளில் முதல்நிலை வீரான்களையான சிமோனா ஹலெப், கிறிஸ்டினா பிளிஸ்கோவா, முகுருசா, கார்சியா உள்ளிட்டோர் வெற்றி பெற்றனர். (ஐ)

வாழ்வா? சாவா? போரில் அவுஸ்ரேலியா

பிரிஸ்பேர்ன், ஜன. 20
பிரிஸ்பேரில் நடந்த இரண்டாவது ஒரு நாள் போட்டியிலும் அவுஸ்ரேலியாவை வெற்றி கொண்டது இங்கிலாந்து. இதனால் நாளை சிட்னியில் நடக்கும் மூன்றாவது போட்டி அவுஸ்ரேலியாவுக்கு வாழ்வா? சாவா? போராட்டம் ஏற்பட்டுள்ளது. இரு அணிகளுக்கும் இடையிலான 5 ஒரு நாள் போட்டிகள் கொண்ட தொடரின் இரண்டாவது போட்டி நேற்று பிரிஸ்பேர்னில் நடந்தது. நாணயச் சுழற்சியில் வென்ற அவுஸ்ரேலியா முதலில் துடுப்பெடுத்தாடியது. அதிரடியாக ஆடிய பின்னே நேற்றைய போட்டியிலும் சதம் அடித்தார். இதனால் 50 ஓவர்களில் 9 விக்கெட்டுகளை இழந்து 270 ஓட்டங்களை அந்த அணி எடுத்தது. இதில், பின்னே 114 பந்துகளில் 9 பெளண்டரிகள் ஒரு சிக்ஸருடன் 106 ஓட்டங்களை எடுத்து இங்கிலாந்தின் பந்துகளில் ஆதிக்கம் செலுத்தினார். டேவிட் வேர்ணர் 35 ஓட்டங்களை எடுத்தார். இங்கிலாந்தின் பந்துவீச்சில், அடில் ரஷித்,



ஜோ ரூட் ஆகியோர் தலா 2, மொயின் அலி ஒரு விக்கெட்டை வீழ்த்தினர். தொடர்ந்து ஆடிய இங்கிலாந்து பேர்ஸ்டோ (60), ஹல்ஸ் (57) ஆகியோரின் அரைச் சதங்களையும் ஜோ ரூட் (46), பட்லர் (42) ஆகியோரின் முக்கிய பங்களிப்புகளாலும் 44.2 ஓவர்களில் 6 விக்கெட்டுக்கு 274 ஓட்டங்கள் என வெற்றி பெற்றது. ஆட்ட நாயகனாக 2 விக்கெட்டுகளையும், 46 ஓட்டங்களை ஆட்டமிழக்காது எடுத்த ஜோ ரூட் தெரிவானார்.

சென்னை தவிர வேறில்லை!

சென்னை, ஜன. 20
சென்னை சூப்பர் கிங்ஸ் அணியைத் தவிர வேறொரு அணியில் விளையாடும் பேச்சுக்கே இடமில்லை என்று டோனி கூறியுள்ளார். சென்னையில் நேற்று செய்தியாளர்களைச் சந்தித்த டோனி கூறியதாவது: தங்கள் அணியில் என்னைத் தக்கவைக்க பல அணிகளும் என்னிடம் பேச்சு நடத்தினார்கள். ஆனால் சென்னை சூப்பர் கிங்ஸுக்கு மீண்டும் விளையாடாமல் இருப்பதை என்னால் நினைத்துக்கூடப் பார்க்கமுடியாது.

இதற்கு அனைத்து விஷயங்களும் காரணம். இதுவரை கடந்த தருணங்கள், நாம் நடந்துகொண்ட விதம், நிர்வாகம் எப்படி நடந்துகொண்டது, வீரர்கள் எப்படி, ரசிகர்கள் எப்படி... போன்ற விஷயங்கள் முக்கிய காரணம். சென்னை எனக்கு இரண்டாவது தாய் வீடு. ரசிகர்கள் என்னை அவர்களில் ஒருவராக எண்ணுகிறார்கள். இதைவிடவும் ஒரு சிறந்த பாராட்டு தேவையில்லை" என்றார்.

இன்றைய போட்டி

கரணவாய், ஜன. 20
கரவெட்டி பிரதேச செயலகத்தில் பதிவு செய்த கழகங்களுக்கு இடையிலான பெரு விளையாட்டுக்கள் இன்று சனிக்கிழமை ஆரம்பமாகிறது. இதில் பெண்களுக்கான எல்லே சுற்றுப் போட்டி இன்று காலை 8.30 மணி முதல் அல்வாய் மனோகரா விளையாட்டுக் கழக மைதானத்தில் இடம்பெறவுள்ளது. (66)

ஊடகவியலாளராக ஆசையா?



- தகுதிகள்:**
- தமிழில் ஓரளவு தேர்ச்சி
 - ஊடகத்துறையில் ஆர்வம்
 - முன்னுபவம் இருப்பின் விரும்பத்தக்கது
 - இருபாலாரும் விண்ணப்பிக்கலாம்

தகுதிக் கேற்ப
கவர்ச்சிகரமான
சம்பளம்
வழங்கப்படும்.

ethirolmedia@gmail.com 021 224 38 18
021 300 48 48